

ATTI OHRAJN

IL-KUMMISSJONI EWROPEA

Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel
(2015/C 281/08)

Din il-pubblikazzjoni tikkonferixxi d-dritt ta' oppożizzjoni għall-applikazzjoni skont l-Artikolu 51 tar-Regolament (UE) Nru 1151/2012 tal-Parlament Ewropew u tal-Kunsill ⁽¹⁾.

DOKUMENT UNIKU

“TERNERA DE ALISTE”

Nru tal-UE: ES-PGI-0005-01134 — 29.7.2013

DOP () IĠP (X)

1. **Isem**

“Ternera de Aliste”

2. **Stat Membru jew Pajjiż Terz**

Spanja

3. **Deskrizzjoni tal-prodott agrikolu jew tal-oġġett tal-ikel**

3.1. *Tip ta' prodott*

Klassi 1.1. Laħam frisk (u l-ġewwwieni)

3.2. *Deskrizzjoni tal-prodott li għalih japplika l-isem f(1)*

Laħam ta' bhejtem tal-ifrat żgħar ta' razez imrobbija għall-laħam tagħhom, adattati għaż-żona ġeografika u prodotti bl-użu ta' għalf u metodi ta' ġestjoni tradizzjonali taż-żona, ta' bejn 8 u 12-il xahar meta jinqatlu.

Skont il-metodu ta' produzzjoni, issir distinzjoni bejn dawn il-kategoriji ta' animali:

— Mitmugħa l-halib: laħam minn animali li jinżammu fi stalel mit-twelid u li mhumiex miftuma qabel il-qatla.

— Jingħalfu bil-mergħa: laħam minn animali mitmugħa l-halib ta' ommhom u r-riżorsi tal-mergħa fiż-żona u sussegwentement jinżammu fi stalel sal-qatla tagħhom.

Il-laħam frisk kopert mill-IĠP huwa kkaratterizzat mix-xaham abjad bħall-avorju mqassam uniformement fuq tes-sut muskolari sod u kemxejn niedi. F'termini organolettiċi, il-laħam huwa tari u sukkulenti hafna, b'toġhma u riħa delikata u hafifa li ma hijiex wisq evidenti u li ddub fil-halq.

Il-perjodu minimu ta' maturazzjoni tal-laħam huwa ta' erbat ijiem.

Il-konformazzjoni tal-karkassi tinkludi t-tipi E, U, R u O, u l-livell ta' xaham huwa ta' 2 jew 3 fil-każ tal-irġiel u 2, 3 jew 4 fil-każ tan-nisa. Skont it-tip ta' animal li minnju kun inkiseb il-laħam, il-kulur ivarja minn roża ċar fil-każ ta' animali mitmugħa l-halib għal bejn roża u aħmar fil-każ ta' animali li jingħalfu bil-mergħa.

3.3. *Għalf (għall-prodotti li joriginaw mill-animali biss) u materja prima (għall-prodotti pproċessati biss)*

Għoġġiela nisa użati għat-trobbija jitrabbew b'sistemi mħallta ta' stalel u raġha ta' kuljum fi rziezet żgħar u tradizzjonali. L-għalf tal-animali huwa bbażat fuq riżorsi naturali taż-żona supplimentati, meta r-riżorsi jsiru skarsi, b'huxlief minn mergħat, hxejjex tal-għeruq u prodotti agrikoli lokali. Matul il-perjodu tal-ftim, jirċievu wkoll suppliment ta' ċereali u legumi mill-istess razzett.

⁽¹⁾ ĠU L 343, 14.12.2012, p. 1.

Matul iż-żmien żviluppaw b'mod parallel żewġ tipi ta' għalf li jistgħu jiġu distinti kif ġej:

Vitella mitmugħa l-halib li għaliha l-għalf bażiku huwa l-halib tal-omm issupplimentat b'għalf mir-razzett tagħhom stess, għalf u konċentrati, sakemm tintlahaq l-età tal-qatla tal-annimal, mingħajr ma tiġi miftuma. Mill-ewwel ftim, l-ghogol jitpoġġa f'post speċifiku f'ambjent xieraq u jinżamm fi stalel wara t-twelid sabiex ikun jista' jiġi magħluf mill-omm. Mill-età ta' xahar, il-huxlief jiġi inkluż mal-għalf sabiex jibda jiżviluppa tal-annimal li jiżviluppaw l-kirxa u sabiex ikunu jistgħu jibdeu jiġu miżjuda konċentrati mal-għalf.

Il-vitella mgħallfa bil-mergħa li għaliha hemm żewġ stadji differenti, l-ewwel fil-mergħat imbagħad fl-istallel.

— L-ewwel stadju jikkonsisti fir-ragħa mal-omm tal-annimal filwaqt li jingħalfu l-halib ta' ommhom. Minn tliet xhur, delu tal-għalf speċjali li jkun fih konċentrati jitqiegħdu fil-mergħa sabiex jottimizzaw it-tkabbir tal-ghogol u biex jgħinuh jaddatta għall-għalf ta' konċentrati meta jkun infatam. It-tul ta' żmien imqatta' fil-mergħa jiddependi minn fatturi klimatiki u d-disponibbiltà ta' riżorsi naturali, b'perjodu minimu ta' 5 xhur,

— It-tieni stadju jseħh fi stalel fejn l-annimali huma miżmuma u jingħalfu l-għalf, it-tiben taċ-ċereali u konċentrati, sal-qatla.

L-għalf għandu jkun ta' orijini mill-pjanti, u għandu jkun prinċipalment ċereali (b'minimu ta' 60 % tal-kompożizzjoni kwantitattiva tiegħu) u ma jistax jaqbeż il-50 % tal-ammont annwali ta' materja niexfa. L-użu ta' prodotti li jistgħu jinterferixxu mat-tkabbir u l-iżvilupp naturali tal-annimali huwa espressament ipprobit.

3.4. Passi speċifiċi tal-produzzjoni li jridu jsiru fiż-żona ġeografika ddefinita

It-twelid, it-trobbija u t-tismin ta' annimali protetti sa meta jinqatlu għandhom isiru fiż-żona ġeografika ddefinita.

3.5. Regoli speċifiċi dwar it-tqattigh, it-takkik, l-ippakkjar, eċċ.

Il-prodott jista' jkun ippreżentat f'porzjonijiet, fi fletti jew f'biċċiet ladarba dawn l-operazzjonijiet jitwettqu minn operaturi suġġetti għall-kontroll.

3.6. Regoli speċifiċi dwar it-tikkettar

Kemm il-qatgħat tal-laħam u kemm il-pakketti li jkun fihom porzjonijiet, fletti jew biċċiet jintbagħtu b'tikketta li jkun fiha għall-inqas it-termini "Indikazzjoni Ġeografika Protetta" u "Ternera de Aliste", kif ukoll il-logo tal-Indikazzjoni Ġeografika Protetta u l-logo Ewropew tal-Indikazzjoni Ġeografika Protetta.



4. Deskrizzjoni fil-qosor taż-żona ġeografika

Iż-żona ta' produzzjoni tinkludi d-distretti ta' Aliste, Sayago u Sanabria, li jinsabu fil-parti tal-Punent tal-provincja ta' Zamora.

5. Rabta maż-żona ġeografika

Ir-rabta bejn iż-żona ġeografika u l-prodott "Ternera de Aliste" hija bbażata fuq il-kwalitajiet speċifiċi tal-prodott u r-reputazzjoni tiegħu.

Karatteristiċi fiżiċi

Id-distretti ta' Aliste, Sayago u Sanabria huma ddominati minn riljievi baxxi kemxejn immewġa, b'altitudni ta' iktar minn 600 metru. Il-hamrija fiż-żona, mill-baži palaeozoika, li tinsab fuq il-granit, blat metamorfiku u lavanji, hija kkaratterizzata mill-fond baxx tagħhom, iż-żamma tal-ilma u l-livell għoli ta' aċidità, u hija għalhekk meqjusa bhala "hamrija uniformement fqira". Iż-żona għalhekk ma tistax tintuża għal uċuħ tar-raba' b'rendiment għoli, u b'hekk tintużaw għar-ragħa.

Il-klima tvarja skont l-altitudni, il-post u l-orientazzjoni tal-ktajjen tal-muntanji. Il-medja annwali tax-xita tvarja minn kważi 2 000 mm fuq il-qċaċet tas-Sierra Segundera sa 600 mm fil-parti tal-Punent, li għandha impatt pożittiv fuq it-tkabbir tal-pjanti u l-haxix fil-mergħat u l-imraġ.

Fatturi naturali

Din hija zona ta' mergħat li talterna ma' meded bl-arbuxelli. Jippredominaw il-haxix fin (*Agrostis*, *Poa*, *Briza* u *Bromus*) u l-pjanti leguminużi. Il-veġetazzjoni spontanja, li tkopri iktar minn 80 % tal-Punent ta' Zamora, hija prinċipalment bwar bi msaġar tal-ballut u ballut tal-Pirinei. Il-ġummar (*Erica arborea*, *Erica australis* v. *aragonensis* u *Calluna vulgaris*), iċ-ċistu (*Cistus ladanifer*, *Cistus laurifolius*), il-ġummar Skoċċiż, il-ġenistra safra u l-ġenistra komuni huma wkoll abbondanti. Minhabba li ż-żona mhijiex mittiefsa mill-bniedem, il-mergħat huma varjati hafna u mhux għonja fin-nitroġenu iżda pjuttost xotti u horox, fenomenu li jiddiversifika l-alimentazzjoni tal-baqar.

Iż-żona ġeografika kienet u għada l-ambjent naturali tal-lupu Iberiku (*Canis lupus signatus*), u bħalissa hija r-rizerva naturali bl-oghla densità ta' popolazzjoni tal-ispeċi fl-Ewropa. Il-preżenza tal-lupu f'din iż-żona influwenzat bil-kbir il-ġestjoni tal-ghoġġiela, ladarba l-preżenza tal-lupu nisslet fost ir-rahħala l-htieġa li jipproteġu l-annimali żgħar biex jiġi evitat it-telf possibbli tagħhom u b'hekk ukoll l-impatt negattiv li jirriżulta fuq id-dhul tal-familji, li kien jiġi kważi esklużivament mill-bejgħ tal-vitella. Din hija r-raġuni għalfejn il-baqar kienu jinżammu fi stalel u l-ghoġġiela dejjem baqgħu jikbru fihom għall-kenn, sabiex jiġu protetti mil-lupu.

Fatturi storiċi u umani

Il-parti tal-Punent ta' Zamora hija magħmula minn għadd ta' distretti periferali li ġew marginalizzati għal sekli shaħ, u fejn persuni ghexu u aġġustaw ruħhom skont l-ambjent biex jieħdu l-ftit riżorsi li setgħu, biex fil-prattika jkunu jistgħu jiġġeneraw ekonomija ta' sussistenza. It-trobbija tal-ifrat kienet il-mezz ta' għajxien prinċipali tagħhom minhabba hamrija fqira u d-diffikultà tal-biedja. Dawn id-diffikultajiet wasslu għal użu aħjar tar-riżorsi tal-mergħa fl-azjendi tat-trobbija tal-bhejjem bovini mill-għadd kbir ta' rziezet żgħar tal-familji. Il-baqar kellhom rwol doppju, bhala l-annimali tax-xogħol u bhala dhul addizzjonali għall-familja, b'zewġ funzjonijiet bażiċi: bhala prodott tal-ikel (il-halib prodott kien jiġi kkunsmat), u bhala riżorsa ekonomika (mill-bejgħ tal-vitella).

Il-fatturi fiżiċi taż-żona ġeografika, il-fatturi naturali u storiċi/umani jiddefinixxu sistema ta' produzzjoni tradizzjonali li fihom il-bdiewa li jrabbu l-bhejjem tal-ifrat kellhom jużaw kull tip ta' mergħat u riżorsi naturali, u stabbilew għadd kbir ta' azjendi agrikoli għat-trobbija tal-bhejjem tal-ifrat żgħar, fejn il-bhejjem nisa għat-tgħammir jitrabbew f'sistemi li jinkludu kemm iż-żamma fl-istalel u kemm il-mergħa. F'dawn l-irziezet storikament eżistew flimkien zewġ tipi ta' ġestjoni tal-bhejjem skont il-htieġijiet tar-razzett, b'vitella mitmugħa l-halib tiġi prodotta meta l-htieġijiet kienu minimi, u b'vitella mgħalfa bil-mergħa meta l-baqra kien hemm b'żonnha għall-hidma jew biex jiġi prodott il-halib għall-b'żonnijiet tal-familja. L-irziezet jixhdu simbjozi speċjali bejn il-baqar, l-erħiet u l-ambjent naturali, u jibbenefikaw mill-kura u l-hiliet tar-rahħala, li ngħaddew mill-antenati tagħhom, b'ġestjoni artigjanali u kawta u attenzjoni għall-htieġijiet tar-razzett u b'mod speċifiku għall-b'żonnijiet ta' kull annimal.

Speċifità tal-prodott

Il-metodi ta' trobbija speċifiċi, ibbażati l-aktar fuq it-trobbija tal-ghoġġiela mitmugħa l-halib, flimkien mal-qatla f'età żgħira, jipproduċu laham bil-karatteristiċi tiegħu u li jiddistingwi ruħu permezz tal-kulur roża ċar għall-ghoġġiela mitmugħa l-halib, u kulur roża għal dawk li jingħalfu bil-mergħa ($L^*=41,2-43,1$, $a^*=12,1-12,9$, $b^*=11,5-12,4$), b'toġhma delikata u apprezzat għax immerraq (12,2 % telf mit-tisjir (CL) sa 100 °C) u tari (3,31-3,71 kg/cm², it-test Warner-Bratzler), b'xaham abjad bħall-avorju u sod.

Il-kulur tipiku tat-"Ternera de Aliste" huwa dovut għall-fatt li l-annimali jinżammu fi stalel u għall-qtil ta' età żgħira, u dan jipproduċi konċentrazzjoni baxxa ta' mijoglobina (2,8-3,2 mg/gr. laham) fil-muskoli kif ukoll inqas fibri ħomor minn fibri bojod. Dan jirriżulta f'kulur roża ċar għall-vitella mitmugħa l-halib, u f'roża ftit aktar profund fil-vitella li tingħalef bil-mergħa, billi tkun għaddiet l-ewwel stadju ta' hajjitha fil-mergħa u tinqatel ta' età ikbar.

It-"Ternera de Aliste" huwa karatteristikament tari minhabba l-qatla ta' età żgħira, u l-fatt li l-annimal jinżamm fi stalel li jnaqqas it-ton tal-muskoli; dawn iż-zewġ fatturi jrendu l-kollaġen fil-laħam inqas stabbli fil-preżenza ta' shana waqt it-tisjir.

Il-laħam tat-"Ternera de Aliste" huwa mmerraq hafna minhabba li l-ifrat jinżammu fi stalel, minhabba l-użu ta' dieti b'enerġija qawwiya, u minhabba l-età żgħira tal-qatla. Dan kollu jfisser li l-laħam jimmatūra malajr, u b'hekk il-proteina tal-muskoli jkollha kapacità ta' żamma tal-ilma għolja hafna. Dan ifisser li l-laħam jerħi iktar meraq meta jintmagħad, grazzi għall-fatt li huwa daqstant tari u anki għal-livell tipiku ta' xaham.

It-toghma delikata karatteristika tat-“Ternera de Aliste” hija dovuta għall-fatt li l-annimali jiġu mitmugħa l-halib ta' ommhom, li fih aċidi xahmija ta' katina qasira u medja li minnhom tinkiseb it-toghma. Dan, flimkien mal-fatt li l-annimali jkollhom sistema digestiva li tkun għadha mhux żviluppat b'mod shih minhabba l-età bikrija li fiha jin-qatlu, ifisser li dawn l-aċidi grassi ma jgħaddux minn proċessi digestivi u jiġu inkorporati direttament fil-kontenut lipidu, li huwa responsabbli għat-toghma karatteristika tal-laħam.

Reputazzjoni

Sistema ta' produzzjoni dettaljata, b'metodu tradizzjonali ta' gestjoni u għalf li huma speċifiċi għal din iż-żona, jagħtu ċerti karatteristiċi apprezzati ħafna lill-prodott u jagħmlu minnu prodott b'reputazzjoni gastronomika importanti.

Il-laħam “Ternera de Aliste” għandu reputazzjoni u huwa ppreferut mill-konsumaturi minhabba l-kwalità eċċezzjonali tiegħu. Numru ta' dokumenti storiċi jiċċertifikaw ir-reputazzjoni eċċellenti ta' dan il-laħam, bħal dawk li deheru fir-rapporti tal-ahbarijiet dwar il-provincja ta' Zamora u fil-gazzetta *El Correo de Zamora* minn Frar 1976, li jikkositwixxu l-kwalitajiet ta' dan il-laħam, b'opinjonijiet u kummenti bħal: “sukkulenti u tari”, “skwiżit”, “l-itjeb laħam fid-dinja”, “l-ebda laħam ma huwa daqshekk tajjeb” jew “ma ssibx vitella fi Spanja li thabbatha ma' din”.

Issib għadd kbir ta' referenzi għalih fil-midja: fgazzetti lokali u reġjonali u fl-istampa speċjalizzata (*Eurocarne, Cárnica 2 000, Origen, Distribución y consumo, ITEA, Mundo Ganadero*, eċċ.), kif ukoll dokumentarji fuq it-televiżjoni u r-radrijiet lokali u nazzjonali.

It-“Ternera de Aliste” jidher ukoll f'kotba tat-tisjir u rivisti dwar ir-ristoranti, bħal pereżempju l-ktieb “*Secretos de los chefs: técnicas y trucos de 50 estrella Michelin*” ippublikat minn Bon Vivant (2008), bi prologu ta' Ferrán Adrià, u l-artiklu “*Bocato di Cardinale: un recorrido por diez de los mejores manjares para disfrutar: Ternera de Aliste*” fil-Crónica de Guadalajara.

It-“Ternera de Aliste” jaf ir-reputazzjoni u l-fama tiegħu lit-tradizzjoni gastronomika vasta ħafna, li għal bosta snin sarrfet fil-fatt li dan il-prodott deher fuq il-menù ta' għadd kbir ta' ristoranti fi Spanja, speċjalment f'Kastilja u León. Ta' min isemmi wkoll l-iktar avvenimenti reċenti li jiffokaw fuq it-“Ternera de Aliste”, li saru fil-Parador Nacional de los Condes de Alba f'Aliste, f'Zamora, fil-qafas ta' għadd ta' avvenimenti ġenerali tal-ikel li kellhom l-isem ta' “*Muestras gastronómicas de los productos de España. Carnes con Origen*”.

Referenza għall-pubblikazzjoni tal-ispeċifikazzjoni

(It-tieni subparagrafu tal-Artikolu 6(1) ta' dan ir-Regolament)

http://www.itacyl.es/opencms_wf/opencms/informacion_al_ciudadano/calidad_alimentaria/4_condiciones_DOP/index.html